

Il-Kontrollur Ewropew għall-Protezzjoni tad-Data**Pożizzjoni vakanti għal Kontrollur Ewropew għall-Protezzjoni tad-Data**

COM/2014/10354

(2014/C 163 A/02)

Il-kuntest:

Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-moviment liberu ta' dik id-*data* ⁽¹⁾ jistabbilixxi l-prinċipji li bihom l-istituzzjonijiet, il-korpi u l-organi tal-Unjoni Ewropea jipproċessaw id-*data* personali, sabiex jiġi żgurat li d-drittijiet u l-libertajiet fundamentali tal-individwi jiġu rrispettati, u b'mod partikulari d-dritt tagħhom għall-privatezza. Huwa jistabbilixxi wkoll awtorità ta' sorveljanza indipendenti, bl-isem ta' Kontrollur Ewropew għall-Protezzjoni tad-*Data* (KEPD), li se tiżgura li d-dispożizzjonijiet tar-Regolament jiġu applikati b'mod korrett. Il-KEPD huwa mmexxi mill-Kontrollur Ewropew għall-Protezzjoni tad-*Data* (il-Kontrollur), li huwa meghjun minn Assistent Kontrollur. Il-Kontrollur jaġixxi b'mod totalment indipendenti fil-qadi ta' dmirijietu.

Fil-baġit generali tal-Unjoni Ewropea għall-2014 hemm previst baġit totali ta' madwar EUR 8,2 miljun kif ukoll 45 membru tal-persunal b'kollox.

L-awtorità ta' sorveljanza tal-KEPD, għandha s-sede tagħha fi Brussell.

Deskrizzjoni tal-kariga:

Il-Kontrollur jissorvelja u japplika d-dispożizzjonijiet tar-Regolament (KE) Nru 45/2001, għal dan il-ghan huwa jwettaq d-dmirijiet previsti u jeżerċita s-setgħat mogħtija lill-korpi tal-Unjoni Ewropea u lis-sugġetti tad-*data* dwar il-kwistjonijiet kollha li għandhom x'jaqsmu mal-ipproċessar tad-*data* personali.

F'termini generali, il-Kontrollur għandu r-responsabbiltà li jiżgura li d-drittijiet u l-libertajiet fundamentali ta' persuni fiżiċi, u b'mod partikulari d-dritt tagħhom għall-privatezza, jiġu rrispettati mill-istituzzjonijiet, mill-korpi, mill-aġenziji u mill-organi tal-Unjoni Ewropea fir-rigward tal-ipproċessar tad-*data* personali. Huwa jimmonitorja u jiżgura l-applikazzjoni tad-dispożizzjonijiet tar-Regolament u kull att ieħor tal-Unjoni Ewropea marbut mal-protezzjoni tad-drittijiet u l-libertajiet fundamentali ta' persuni fiżiċi fir-rigward tal-ipproċessar tad-*data* personali minn istituzzjoni, korp, aġenzija jew organu tal-Unjoni Ewropea.

Il-kompiti tal-Kontrollur jistgħu jiġu deskritti kif ġej:

- jaġti pariri lill-istituzzjonijiet, lill-korpi, lill-aġenziji u lill-organi tal-Unjoni Ewropea dwar il-kwistjonijiet kollha li jikkonċernaw l-ipproċessar tad-*data* personali filwaqt li jimmonitorja l-iżviluppi godda rilevanti fil-qasam tat-teknoloġiji tal-informazzjoni u tal-komunikazzjoni, meta dawn ikollhom impatt fuq il-protezzjoni tad-*data* personali,
- jittratta, jisma' u jinvestiga ilmenti, kif ukoll jinfurma lis-sugġett tad-*data* dwar l-eżitu tagħhom,
- iwettaq investigazzjonijiet b'inizjattiva tiegħu stess jew abbażi ta' lment, u jinforma lis-sugġetti tad-*data* dwar l-eżitu,
- jipparteċipa f'netwerks tal-awtoritajiet ta' sorveljanza. Il-Kontrollur jikkoopera mal-awtoritajiet nazzjonali ta' sorveljanza fiż-Żona Ekonomika Ewropea safejn ikun meħtieġ għat-tweġiq tad-dmirijiet rispettivi tagħhom, u jipparteċipa fl-attivitajiet tal-Grupp ta' Hídma għall-Protezzjoni tal-Individwi fl-Ipproċessar tad-*Data* Personali stabbilit mill-Artikolu 29 tad-Direttiva 95/46/KE ⁽²⁾. Il-Kontrollur jikkoopera wkoll ma' korpi ta' sorveljanza għall-protezzjoni tad-*data* stabbiliti fil-kuntest tal-kooperazzjoni tal-pulizija u tal-ġustizzja fl-Unjoni, b'mod partikulari bil-hsieb li tittejjeb il-konsistenza fl-applikazzjoni tar-regoli u l-proċeduri rispettivi tal-protezzjoni tad-*data*,
- jiġġestixxi l-eċċezzjonijiet, is-salvagwardji, l-awtorizzazzjonijiet u l-kundizzjonijiet għal operazzjonijiet tal-ipproċessar tad-*data*,

⁽¹⁾ ĠU L 8, 12.1.2001, p. 1.

⁽²⁾ ĠU L 281, 23.11.1995, p. 31.

- jiġġestixxi r-registrazzjoni u l-iċċekkjar minn qabel tal-ipproċessar tal-operazzjonijiet,
- jikkontrolla t-trasferiment tad-*data* li tmur għand riċevituri, li mhumiex istituzzjonijiet, korpi, aġenziji u organi tal-Unjoni Ewropea, li mhumiex soġġetti għad-Direttiva 95/46/KE (li tipprevedi livell armonizzat ta' protezzjoni fl-Unjoni),
- jirrapprezenta lill-KEPD f'kawżi quddiem il-Qorti tal-Ġustizzja,
- jopera bhala awtorità ta' sorveljanza għall-protezzjoni tad-*data* għas-sistema tal-“Eurodac”, li tassisti lill-Istati Membri sabiex jiddeterminaw min hu responsabbli mill-applikazzjonijiet tal-ażil, u jiffaċilita l-applikazzjoni tal-Konvenzjoni ta' Dublin, b'mod partikolari biex jiżgura li d-drittijiet tas-suġġetti tad-*data* ma' jinkisrux waqt l-ipproċessar jew l-użu tad-*data*, u sabiex jimmonitorja li t-trażmissjoni tad-*data* personali lill-Istati Mmembri mill-unità ċentrali hija skont il-liġi,
- jopera bhala awtorità ta' sorveljanza għall-protezzjoni tad-*data* skont is-Sistema ta' Informazzjoni dwar il-Viża (VIS) u s-Sistema ta' Informazzjoni ta' Schengen tat-tieni ġenerazzjoni (SIS II), is-Sistema ta' Informazzjoni tas-Suq Intern (IMI), il-Frontex, is-Sistema ta' Informazzjoni Doganali (SID) u bażijiet tad-*data* speċifiċi oħra fil-qafas tal-leġiżlazzjoni doganali. Dawn l-attivitajiet jistgħu jiġu estiżi għal aġenziji u korpi Ewropej oħrajn li għalissa mhumiex soġġetti għas-sorveljanza tiegħu.

Il-Kontrollur jista' jissejjaħ biex jieħu fidejnh kompiti u kompetenzi godda meta l-qafas legali tal-UE l-ġdid għall-protezzjoni tad-*data*, li bħalissa qed jiġi kkunsidrat mill-Parlament Ewropew u mill-Kunsill, jidhol fis-seħh. Dawn id-dmirijiet jistgħu jinkludu li jwettaq il-hidma ta' Segretarjat tal-Bord Ewropew għall-Protezzjoni tad-*data*.

Ir-regolamenti u l-kundizzjonijiet ġenerali li jirregolaw id-dmirijiet li jwettaq il-Kontrollur, inkluż is-salarju tiegħu, il-benefiċċji u kull benefiċċju iehor minflok ir-remunerazzjoni huma stabbiliti bi qbil komuni mill-Parlament Ewropew, il-Kunsill u l-Kummissjoni fid-Deċiżjoni Nru 1247/2002/KE tal-1 ta' Lulju 2002 ⁽³⁾. F'dan ir-rigward, il-Kontrollur ikun fuq l-istess livell ta' mħallef tal-Qorti tal-Ġustizzja tal-Unjoni Ewropea ⁽⁴⁾.

Il-kriterji għall-ghażla:

Il-kandidati **għandu** jkollhom:

- għarfien tajjeb kif ukoll esperjenza ppruvata fi kwistjonijiet dwar il-protezzjoni tad-*data*, preferibbilment akkwistati f'organizzazzjonijiet kbar privati jew tas-settur pubbliku; il-bordijiet tal-ghażla jistgħu jagħtu importanza partikolari lill-esperjenza akkwistata f'livell internazzjonali,
- il-kapaċità li jaġixxu bl-indipendenza meħtieġa,
- hiliet ta' tmexxija b'saħħithom, ikunu kapaċi jmessu u jorjentaw lil awtorità ta' sorveljanza tal-KEPD b'mod dinamiku u b'suċċess f'ambjent ta' evoluzzjoni teknika rapida, b'livell għoli ta' sensitività politika, ekonomika u soċjali,
- komprensjoni ċara tal-effetti li jista' jkollhom l-avvanzi fit-teknoloġija dwar il-protezzjoni tad-*data*, u l-kapaċità li jidentifikaw, jantici paw u jindirizzaw dawn l-isfidi b'mod effettiv u effikaci,
- hiliet analitiċi u ta' ġudizzju eċċellenti, ikunu ferm kapaċi jsolvu problemi organizzazzjonali u ta' operat,
- kapaċità fit-tehid tad-deċiżjonijiet, flimkien ma' kapaċità kbira li jipprovdu gwida politika sabiex jiġu indirizzati l-isfidi l-godda u mhux previsti fil-qasam tal-protezzjoni tad-*data*,
- esperjenza fil-valutazzjoni tal-impatt tal-politiki Ewropej jew nazżjonali fil-qasam tal-protezzjoni tad-*data* taċ-ċittadini Ewropej, tal-intrapriżi u/jew tal-amministrazzjonijiet pubbliċi,
- kapaċità eċċellenti li jiżviluppaw u jikkomunikaw vizjoni ġenerali, li jaħsbu f'termini globali, u li jipproponu rakkomandazzjonijiet konkreti u soluzzjonijiet prattiċi,

⁽³⁾ ĠU L 183, 12.7.2002, p. 1.

⁽⁴⁾ Is-salarju bażiku ta' kull xahar ikun ugwali għall-ammont li jirriżulta mill-applikazzjoni ta' dan il-perċentwal (112,5 %) mas-salarju bażiku ta' uffiċjal tal-Unjoni Ewropea fit-tielet stadju tal-grad 16.

- esperjenza manġerjali flivell għoli biex jimmaniġġjaw timijiet ta' persunal speċjalizzat hafna u r-riżorsi finanzjarji,
- kapacità kbira li jikkomunikaw u jahdmu f'network b'mod effettiv u effiċjenti minhabba li jirrappreżentaw lill-KEPD fl-ogħla livelli, u kapacità li jiżviluppaw u jzommu relazzjonijiet effettivi ma' komunità diversa ta' partijiet interessati f'istituzzjonijiet ohra tal-Unjoni Ewropea, fi Stati Membri, f'pajjiżi terzi u f'organizzazzjonijiet internazzjonali jew nazzjonali ohra,
- għarfien tajjeb tal-Ingriż jew il-Franċiż minhabba htigiet ta' komunikazzjoni interna fi hdan il-KEPD u biex tiġi żgurata u miżmuma komunikazzjoni Prattika u effiċjenti mal-partijiet interessati interistituzzjonali u esterni.

Il-kriteriji tal-eligibbiltà:

Il-kandidati jridu:

1. Ikunu ċittadini ta' wiehed mill-Istati Membri tal-Unjoni Ewropea.
2. Ikollhom:
 - (i) jew livell ta' edukazzjoni li jikkorrispondi ma' studji universitarji li tlestew, iċċertifikati b'diploma, meta l-perjodu normali tal-edukazzjoni universitarja jkun ta' erba' snin jew aktar;
 - (ii) jew livell ta' edukazzjoni li jikkorrispondi għal studji universitarji li tlestew, iċċertifikati b'diploma, u esperjenza professjonali ta' mill-inqas sena, meta l-perjodu normali tal-edukazzjoni universitarja jkun mill-inqas ta' tliet snin.
3. Ikollhom mill-inqas 15-il sena ta' esperjenza professjonali wara d-*data* li fiha jkunu kisbu l-kwalifika fil-punt 2. Din l-esperjenza trid tkun wahda adattata għal-livell ta' din il-kwalifika. Mill-inqas hames snin minn din l-esperjenza professjonali trid tkun inkisbet f'kariga manġerjali ta' livell għoli.

Fis-CVs tagħhom l-applikanti jridu jindikaw almenu għal dawn il-hames snin li matulhom inkisbet l-esperjenza manġerjali flivell għoli: (1) it-titolu u r-rwol tal-pożizzjonijiet manġerjali li kellhom, (2) l-għadd ta' membri tal-persunal li kienu jamminsitraw f'dawn il-pożizzjonijiet, (3) id-daqs tal-baġits immaniġġjati, u (4) l-għadd ta' livelli ġerarkiċi 'il fuq u 'l isfel u l-għadd ta' dawk li kienu pari magħhom.
4. Ikollhom għarfien sod ta' wahda mil-lingwi uffiċjali tal-Unjoni Ewropea (il-lingwa prinċipali) u għarfien sodisfaċenti ta' mill-anqas lingwa uffiċjali ohra (it-tieni lingwa).

Il-politika dwar ir-reklutaġġ:

L-Unjoni Ewropea tapplika politika ta' opportunitajiet indaqs.

Il-proċedura tal-hatra:

Il-Parlament Ewropew u l-Kunsill jahtru bi qbil komuni l-Kontrollur Ewropew għall-Protezzjoni tad-*data* għall-terminu ta' hames snin, abbażi ta' lista mhejjija mill-Kummissjoni Ewropea wara sejha pubblika għall-kandidati.

Il-Kummissjoni Ewropea thejji din il-lista skont il-proċeduri tal-ghażla u tar-reklutaġġ (ara wkoll: Id-Dokument ta' Kompilazzjoni dwar il-Politika għall-Uffiċjali f'Kariga Għolja⁽⁵⁾). Għal dan l-ghan, hija tistabbilixxi bord ta' preselezzjoni li jivvaluta l-applikazzjonijiet kollha skont il-kriterji ta' eligibbiltà msemmija hawn fuq u tidentifika lill-kandidati li l-profil tagħhom jissodisfa l-aħjar il-kriterji tal-ghażla għall-kariga ta' Kontrollur. Dawn il-kandidati jiġu mistiedna għal intervista mal-bord ta' preselezzjoni.

Wara l-intervisti mal-bord ta' preselezzjoni, il-kandidati jistgħu jiġu mistiedna għal aktar intervisti mal-Kumitat Konsultattiv tal-Kummissjoni għall-Hatriet. Dawn il-kandidati, qabel dawn l-intervisti, iridu jgħaddu minn ċentru ta' valutazzjoni mmexxi minn konsulenti esterni tar-reklutaġġ.

Wara li tqis ir-riżultati tal-bord ta' preselezzjoni kif ukoll ir-riżultati tal-intervisti mal-Kumitat Konsultattiv għall-Hatriet, il-Kummissjoni Ewropea tfassal lista. Din il-lista tiġi trażmessa lill-Parlament Ewropew u lill-Kunsill. Dawn l-istituzzjonijiet jistgħu jiddeċiedu li jagħmlu aktar intervisti mal-kandidati li isimhom ikun jidher fil-lista.

⁽⁵⁾ http://ec.europa.eu/civil_service/docs/official_policy_en.pdf

Jekk jogħġbok innota li għal raġunijiet funzjonali u sabiex il-proċedura tal-ghażla titlesta malajr kemm jista' jkun fl-interess tal-kandidati kif ukoll dak tal-istituzzjonijiet, il-proċedura tal-ghażla ssir biss bl-Ingliż u/jew bil-Franċiż ⁽⁶⁾.

Il-lista tal-kandidati tkun pubblika.

Il-proċedura tal-applikazzjoni:

Jekk jogħġbok hu nota:

Il-kariga ta' Kontrollur tiġi ppubblikata fl-istess hin mal-kariga ta' Assistent Kontrollur. Il-kandidati li jixtiequ japplikaw għaż-żewġ karigi (għal Kontrollur u għal Assistent Kontrollur) ikollhom jifgħu żewġ applikazzjonijiet separati.

Qabel ma tibgħat l-applikazzjoni tiegħek, għandek tara sew jekk tissodisfax il-kriterji tal-eligibbiltà kollha, b'mod partikolari rigward it-tipi ta' diploma u l-esperjenza professjonali meħtieġa.

Jekk tixtieq applika, trid **applika permezz tal-Internet** billi tmur fil-websajt

<https://ec.europa.eu/dgs/human-resources/seniormanagementvacancies/>

u ssegwi l-istruzzjonijiet li jikkonċernaw id-diversi stadji tal-proċedura.

Trid tlesti r-registrazzjoni onlajn tiegħek fil-hin. Nirrakkomandawlek bil-qawwi li ma tistenniex sal-aħħar f'itjem biex applika, peress li kongestjoni kbira fuq l-Internet jew xi difett fil-konnessjoni tal-Internet tiegħek tista' twassal biex l-applikazzjoni onlajn tiġi tterminata qabel ma tkun lestejtha, u b'hekk ikollok tirrepeti l-proċedura kollha. Ladarba jiskadi ż-żmien biex jintbagħtu l-applikazzjonijiet, ma tkunx tista' applika. Bħala regola ġenerali, registrazzjonijiet li jaslu tard ma jiġux aċċettati.

Irid ikollok indirizz tal-posta elettronika validu. Dan jintuża biex jiġi kkonfermat il-holqien tal-fajl tiegħek u biex tkun infurmat bl-eżitu tal-proċedura tal-ghażla. Jekk jogħġbok informa lill-Kummissjoni Ewropea f'każ li l-indirizz tal-posta elettronika tiegħek jinbidel.

Trid ittella' CV fil-format WORD jew PDF, u trid tinkludi ittra ta' motivazzjoni onlajn (massimu ta' 8 000 karattru). Kemm is-CV kif ukoll l-ittra jridu jinkitbu bl-Ingliż jew bil-Franċiż.

Hekk kif tlesti l-applikazzjoni tiegħek, tircievi numru ta' registrazzjoni; jekk jogħġbok zomm dan in-numru peress li jintuża biex tiġi kkuntattjat matul il-proċedura tal-ghażla. Meta tircievi n-numru ta' registrazzjoni tiegħek, il-proċess ta' applikazzjoni jkun spicċa – din hija konferma li int tkun irregistrajt id-data tiegħek kif suppost.

Jekk ma tircievi l-ebda numru ta' registrazzjoni, l-applikazzjoni tiegħek ma tkunx ġiet irregistrata!

Jekk jogħġbok innota li **mhuwiex** possibbli li ssegwi l-progress tal-applikazzjoni tiegħek onlajn. Tiġi kkuntattjat dwar l-istatus tal-applikazzjoni tiegħek direttament.

Jekk għandek diżabbiltà li ma tippermettilekx tirregistra onlajn, tista' tibgħat l-applikazzjoni tiegħek (is-CV u l-ittra ta' motivazzjoni) bil-posta rregistrata ⁽⁷⁾, b'timbru postali b'data li ma tkunx aktar tard mid-data meta tagħlaq ir-registrazzjoni. Kull komunikazzjoni sussegwenti bejnek u bejn il-Kummissjoni tkun bil-posta. F'dan il-każ, mal-applikazzjoni tiegħek trid teħmeż ċertifikat, mahruġ minn entità rikonoxxuta, li jiċċertifika d-diżabbiltà tiegħek. Għandek issemmi wkoll, fuq karta separata, kwalunkwe arrangamenti speċjali li taħseb li jistgħu jkunu meħtieġa biex jiffacilitaw il-partecipazzjoni tiegħek fis-selezzjoni.

Jekk teħtieġ aktar tagħrif u/jew tiltaqa' ma' problemi tekniċi, ibgħat ittra elettronika lil HR-A2-MANAGEMENT-ONLINE@ec.europa.eu

Id-data tal-gheluq:

Id-data tal-gheluq għar-registrazzjoni hi **l-25 ta' Ġunju 2014**. Ir-registrazzjoni onlajn ma tkunx possibbli wara 12.00 (nofsinhar), hin ta' Brussell.

⁽⁶⁾ Il-bord tal-ghażla se jiżgura li ma jingħata l-ebda vantaġġ ingust lill-kelliema nattivi ta' dawn il-lingwi.

⁽⁷⁾ European Commission, Directorate General Human Resources and Security, Unit for Executive Staff and CCA Secretariat, COM/2014/10354, SC11 8/62,1049 Bruxelles/Brussel, BELGIQUE/BELGIË.